

దెయ్యం

లారీ ఫుల్ లోడ్ మీదుంది. ఇంజన్ “కుయ్యో మెట్రో” అంటూ ఈడుస్తోంది. నిజానికి లారీ ‘ఓవర్ లోడ్’ మీదుంది. దాన్నిండా మామిడికాయల బుట్టలున్నాయి. కాని వాటి లోపల భద్రంగా దాక్కొని ఓ పది పదిహేనుదాకా సిమెంటు బస్తాలు వాటర్ పూఫ్ గుడ్డక్రింద వున్నాయి.

డ్రాయివర్ గురువులుకూడా ‘ఫుల్ లోడ్’ మీదే వున్నాడు. ‘స్టీరింగ్ వీల్’ మీద ఒక చెయ్యేగాని రెండో చెయ్యి వెయ్యడం పరువుతక్కువ అనుకునే గురువులు ఓవర్ లోడ్ మీదున్నాడన్న భయం, క్లీనర్ అప్పలస్వామి తన గుండెల్లో గుబులై దొలుస్తూండగా ప్రక్కనే కూర్చున్నాడు. అంతా చిమ్మచీకటిగా వుంది— అది చతుశ్శో, అమా వాశ్యో గురువులికి తెలియదు. గురువులు నోట్లో జానెడు పొడుగు చుట్ట ఎర్ర ఎర్రగా కాలతోంది. అప్పలస్వామి పుగాకు నముల్తున్నాడు...

లారీ ‘హెడ్ లైట్ లో’ ఒకటి పోయి పక్షం రోజు లైంది. రెండోది చిన్న ఆముదం బుడ్డిలాగ వెలుగుతోంది. అది విరజిమ్మే వెల్తుర్ని చిక్కని చీకట్లు బుగ్గని పెట్టెసుకుంటున్నాయి.

గురువులికింత చీకటి వుంటే చిరాగ్గా వుంటుంది మరి... కాస్సేపువరకూ ఓ ఫియట్ కారు వెళ్తోవుంటే దాని వెంట బడ్డాడు. బ్యాటరీ వీక్ గా వుందని అసలే ఏకాక్షిగా వున్న లారీని కాస్సేపు గ్రుడ్డిదాన్ని చేసి మరీ తోలాడు. గురువులు అంత పెద్ద చుట్టను కాలుస్తూన్నా....దాని కంపును త్రోసి ఆ వెనకనుంది నాటుసారా కంపు అప్పలస్వామి నాసికా రంధ్రాలను అల్లరిపెట్టేసింది.

“గురో” అన్నాడు క్లీనర్ అప్పలస్వామి—“నాయాల్ది యిది మరీ యడవి. మాయమ్మకి నానొక్కణ్ణే కొడుకునీ... దెయ్యాలిరిగే యేళ యిది. లై టెయ్...ఏ దెయ్యమైనా బండినట్టుకుని డొంకల్లో కీడ్చేసిందంటే మరి మీ యమ్మనీ, మా యమ్మనీ కూడా పిల్లెం!”

గురువులు కాల్తూన్న ఎర్రని కొసగల నల్లని చుట్టని గారవళ్ళ మధ్య బిగించి విచిత్రంగా నవ్వాడు. “ఓ రేల్రా! వైఫినీ! ఇయ్యాళ ఛస్తే రేపు రొండు” అన్నాడు. అని ఆ వెంటనే గర్వం గొంతులో చిందులాడుతుండగా “గురువులి బండినే దయ్యం డొంకల్లోకి లాగుదే!! దానిసిగతరగా!” అన్నాడు. అలా అని పూరుకున్నాడా? పౌరుషంగా “యాక్సిల రేటరు” మీద కాళి బొటనవ్రేలు తీసేసి దానిమీద మడమ పట్టి నొక్కాడు.

ఎదురుగా వస్తున్న టాక్సీవాడు ఈ లారీని చూసి హడలి చచ్చి లైట్లని ఆర్పి, వేసీ, ఆర్పి...“ఆపద్బాంధవా!

పరమేశ్వరా! శరణు! శరణు!” అన్నట్లు అల్లాడిపోతున్నాడు. కాని గురువులు కనికరించలేదు.

“లెట్లారేసరికి...నాయాళకి మన బండీ దెయ్యంలాగ అగపడతోంది గావును—” అంటూ గురువులు లారీ కుడి కన్నును కాస్త తెరిచాడు.

అంబాసిడర్ కేం తోచలేదు. ఎదురుగా లోడ్ లారీ టాప్ గేర్ లో దెయ్యంలాగ దూసుకువస్తోంది. ఆ ర్తనాదం చేయడంకన్న మార్గాంతరం లేక హారన్ వాయించేస్తున్నాడు పాపం!

“ఎదవరోడ్డు! సన్నగా బక్కోడి గోచీ పీలికనాగుంది. రోడ్డు గట్టుమీంచి దిగామో, మరి లెగడం వుత్తది. అందుకనే “తప్పుకో నాయాళా! నీ బాబుతో చెప్పుకుని మరి రోడ్డు దిగి తప్పుకొని పో” అన్నట్లు గురువులు ఏక్కిలరేటరు మీది కాలు బ్రేకుమీదికేనా తీయకుండా రబ్బరు బుంగ హారన్ ని “బాంంయ్ బాంంయ్” మనిపించాడు.

“అంబాసిడర్” యింకేం చేస్తాడు? రోడ్డువారకి క్రిందికి దిగిపోయి చచ్చినంత “కల” గాసి, వెంట్రుకవాసిలో లోడ్ లారీ దెబ్బనుంచి తప్పుకుని “బ్రతుకు జీవుడా” అంటూ పోయాడు.

అప్పలస్వామికి పోయిన ప్రాణం తిరిగి వచ్చింది. “ఛీ ఛీ! ఈడియ్యాళ నన్ను చంపీకుండా ఒగ్గడు. చెబితే యినడు. కడు పెక్కాపట్టించకురా! “సారా” చూస్తేవొళ్ళెరగనాడివీ, జాగరత

సుమీ! అంటే యిన్నాడా యెదవలారీ కొడుకు" అని మనసు లోనే ద్రయిపర్ని సాధ్యమైనంత క్షీన్ గా తిట్టుకున్నాడు క్షీన్.

బైటకి మాత్రం కొంచెం ఎటకారంగా మాట మళ్ళించి దారిలోకి తేద్దా అనుకుంటూ "గురో! దేయ్యాలంటా యంటావా?" అన్నాడు.

"నేనంటానా? అననా? అంటావేంటి? ఆసలు నువ్వేం టంటావు?" అన్నాడు గురువులు దూరంగా వ్రేలాడుతున్న చిమ్మచీకట్లను మూతపడే కళ్ళు తెరచి చూచుకుంటూ.

బరువైన చీకటి లారీమీద పడి వెంటాడుతూ వున్న ప్లే సారా "నిషా" గురువుల్ని వెంటాడుతున్నది. వాడి బుర్రలో "రంభ" గుడ్డిప్పుకుని చౌ చౌ డ్యాన్సు చేస్తున్నట్లుంది. నిషా ప్రభావం నరాల్లోకి దొలుచుకు పోతోంది.

పిచ్చి పీదులాగా వూగుతూ పోతోంది లారీ దూరాన్ని భారంగా మింగుతూ.

గోతుల్లో పడ్డప్పుడూ, లేచినప్పుడూ ఇంజనూ, అప్పల స్వామి గుండెకూడా ఆగినంత పజ్జేసి తిరిగి పుంజుకుంటున్నాయి. రోడ్డుకి రెండుప్రక్కలా పొలాలూ, డొంకలూ చింత చెట్లకింద గుసగుసలాడుకుంటున్నాయి.

కీచురాళ్ళ సవ్వడి వెలుపల జోరుగా వుంది కాని, అది లారీ లోపలి జీవులిద్దరికీ వినిపించటంలేదు.

అప్పలస్వామికి అన్నీ దయ్యాల కథలే జ్ఞాపకం వస్తున్నాయి.

“నానంటే వుంటయ్యా! లేదంటే మానేస్తాయా! ఈ రోడ్డుమీదనే ముగ్గురు దుక్కల్లాంటి మడుసులు మనలాంటి లారీకిందపడి కుక్కచావు చచ్చారంట! ఆళ్ళలో ఒకడు దెయ్యమైపోయి చింత చెట్టెక్కిపోయి లారీలమీదకి దూకి మట్టే స్తన్నాడంట” అన్నాడు అప్పలస్వామి గట్టిగా ఆలోచించుకున్నట్లు....

“ఓ రెళ్ళెహె....మన జోలికొస్తే దెయ్యమయ్యేదీ, దానమ్మ మొగుడయ్యేదీ బ్యాక్ వీల్ క్రిందికి లాగి త్రొక్కేస్తానూ!” అన్నాడు. గురువులు లారీ హాగన్ అప్రయత్నంగా కొడుతూ.

“అద్దరేగాని నువ్వీ నైడు ట్రిప్పకొచ్చి వారం రోజులైందా?” అన్నాడు అప్పలస్వామి సందేహంగా.

“అయ్యో వుంటుంది. వెన్నెలరాత్రులంతా అటుకేసి ‘ఫార్టీ టూ తర్టీ సిక్స్’ మీదెళ్ళాను గదా!” అన్నాడు గురువులు.

గురువులు కంటే తెల్సు...చీకటి రాత్రులు ఆంధ్రా ఒరిస్సాల మధ్య రోడ్ల మీద గడిచిపోతే వెన్నెల రాత్రుళ్ళకి ఆంధ్రా మహారాష్ట్ర రోడ్లమీద ట్రిప్పలకి వచ్చేస్తాడు.

అప్పలస్వామికిది తెలియక కాదు గాని—గురువులు రొండోనైడు ట్రిప్పలో వున్నప్పుడే ఈ రోడ్డుమీదికి కొత్తగా దెయ్యం పుట్టుకొచ్చిందనీ...నేరుగా కాకుండా దొంకతిరు గుడుగా డ్రయివర్ కి చెప్పాలన్నదే వాడిప్రయత్నం.

చింతలోపు ప్రాంతానికి వస్తావుంది లారీ. మరి నాలు గామడల దూరంలో “హాల్టింగ్” గ్రామం వుంది. చింతచెట్లం టేనే అప్పలస్వామికి భయం—కోపంవస్తే యిద్దరు గట్టి మను షుల్ని ఒక్క గుద్దుతో క్రింద పడేయగలు గాని చీకట్లో చింత చెట్టును చూస్తే చాలు చెమటలు పోసుకుంటాడు.

గురువులు కొంచెం అస్థిమితంగా కదిలి...చుట్ట నమి లాడు. “ఛస్! గుడ్డిలారీలిచ్చే పొప్రయిటర్ నాయాళ్ళని ఎనక చక్రం క్రిందకి లాగి కుడికాలిర్చేయాల!” అని తిట్లు కున్నాడు.

చింతచెట్లు అటాకటీ, ఇటాకటీ దూసుకుపోయాయి.

“గురో! భద్రం! తాపీగా లాగించు. మన నైట్ హాల్టింగ్ దగ్గరోకొచ్చేత్తన్నాం. ఊరి చివర అదో స్మశానం కూడా కనపడతోంది”—అప్పలస్వామి విజ్ఞప్తి.

గురువులు “నిషా” మీదున్నాడేమో స్టీరింగ్మీద రెండో చెయ్యికూడా వేశాడు.

అంతలో దూరంగా చీకట్లో....కొంగ రెక్కలాంటి దేదో తెలుపు!....కొంగరెక్కలాంటిది కాస్తా ‘సున్నం బారం’ తయింది కాస్సేపట్లో తెల్లనిదేదో నల్లని చీకట్లో నిలువెత్తున ‘తుప్పు తుప్పు’న గెంతుతున్నట్లుగా వుంది! జిగేల్ జిగేల్షని వెలుగుకూడా! గురువులు గుండె ఝల్లుమంది.... అప్పలస్వామి కళ్ళు నులుముకుని చూశాడు. లారీమీదేదో

ధన్ మని దూకినట్లుంది....గురువులికి పీకెలదాకా వున్న సారా బెక్కు యిచ్చింది.

“అది దెయ్యమే గురూ! చూడు...ఎలా క్రిందికి పైకి ఎగిరెగిరిపడుతుందో...అరె, చెట్టుపైకెగిరిపోయిందే—దీంతప్ప దియ్యా” అన్నాడు అప్పలస్వామి.

గురువులికి కూడా భయం వేసింది. ముచ్చెమటలు పట్టాయి. చీకట్లో తెల్లని సున్నం చారికల్లాగా దెయ్యం నృత్యం చేస్తూంటే, ప్రక్కన అప్పలస్వామి హడలిచస్తూంటే— స్టీరింగ్ మీద రెండు చేతులూ గట్టిగా వేశాడు. దెయ్యం ఇంకా వెనంమీది పేలగింజలాగ తుప్పు తుప్పు తూలుతూనే వుంది!

హఃరన్ మోతకి దెయ్యంలో భయం రాలేదు—వెనక చక్రం క్రిందకి లాగి దాన్ని చంపేస్తానని కొంచెంసేపు క్రితం బీరాలు పలికిన గురువులి కిప్పుడు దాన్ని ముందుచక్రం క్రింద పడకుండా; పడి తనలారీని డొంకల్లోకి లాగేయకుండా కాపాడు కోవలసిన గతి పట్టింది.

కాలు బ్రేకుమీదనే వేద్దామనుకున్నాడుగానీ, భయం చేత — వణికిపోతున్న గురువులి కాలు ఏక్విలీరేటర్ మీద పడింది. స్టీరింగ్ ఎడంప్రక్కకి త్రిప్పాడు. అంతే—లోడ్ లారీ దెయ్యంమీదనుంచి దూసుకుపోయి, రోడ్డుమీదనుంచి జారి పోయి, డొంకల్లోకి దిగిపోయి, గోతుల్లోపడి, ఎదురుగానున్న ఒక మొండిచెట్టుకు ఢీకొని అగిపోయింది.

లారీ మట్టసిన దేయ్యం “అమ్మోయ్...అమ్మోయ్” అన్న అర్థనాదం చేసింది. చీకటి వెనుక దాగిన ఆకాశం గుండా ప్రతిధ్వని లేని ఆ కేక దూసుకుపోయింది.

అప్పలస్వామి ముందు దూకేశాడు....గురువులు మరో రెండు క్షణాలకి దూకేసి వెనుదిరిగి చూడకుండా అదే పరుగు లంకించుకున్నాడు. మోకాలిచిప్ప లూడిపోయినట్లు కాళ్ళు తొట్టుపడుతూంటే...ఆ యిద్దరూ రోడ్డుమీద పరిగెత్తలేక ప్రాకడం మొదలెట్టారు. ఎదురుగా వచ్చే టాక్సీ డ్రైవర్ ఈ వింతదృశ్యం హెడ్ లైట్లముందు చూశాడు.

“దున్నపోతు నాయాళ్ళు పూటుగా తాగేసి ఎలా ఏసాలు ఏస్తున్నారో చూడు” అనుకుంటూ టాక్సీ ఆపి దిగి వచ్చిన డ్రైవర్ కి — గురువులు, అప్పలస్వామి వున్న అవస్థ అర్థమవటానికి ఎన్నో క్షణాలు పట్టలేదు.

“ఏం జరిగింది గురూ?” అడిగాడు.

“దే....దే....య్యం”

“ఎక్కడా?” దైర్యంకోసం గుండెలమీద చెయ్యివేసు కుని అడిగాడు టాక్సీ డ్రైవరు.

మసక చీకట్లో తెల్ల తెల్లని ఖంజాలేవో రోడ్డుమీద కనపడడంతో ఈ ఇద్దర్నీ లేపి పట్టుకుని “అర్ధరాత్రి ఈడఎవడు చచ్చాడబ్బా!” అంటూ ముందుకి కదిలాడు టాక్సీ డ్రైవరు.

టాక్సీలో వున్న ఇద్దరు ప్రయాణీకులుకూడా హడావుడిగా దిగారు.

వాళ్ళ వ్యాపారం వేరు. వాళ్ళకిదంతా చూసేసరికి పోలీసులు జ్ఞాపకం వచ్చారు.

“ఓర్నీ తెలివి దున్నలుదోలా! దెయ్యం దెయ్యం అంటూ పిరికినాయాళ్ళు భయపడిపోయారు. పదపద లాగించు. మనకి లేటవుద్ది” అంటూ వాళ్ళిద్దరూ టాక్సీ డ్రయివరుని వెనక్కి లాగి టాక్సీలో పడేశారు—“పోలీసు దెయ్యాలొచ్చాయంటే నున బదుకు కోర్టుపక్షులపాతై పోద్ది—తోలేహే—నీ....” అని వాణ్ని అదిలించుకుపోయారు.

టాక్సీ ఈ వ్యవహారమంతా మర్చిపోవడానికా అన్నట్లు రోడ్డుమీద పడున్న మానవాకారపు ఖండాల్ని తప్పించుకు పారిపోయింది. దాని జేంజర్ లైట్లు చీకటిలో కలిసిపోయేదాకా బిక్కచచ్చిపోయి చూసిన గురువులుకి నిషా దిగిపోయింది. అసలు సంగతి అర్థమైపోయింది.

“ఎదవనాయాళ! దెయ్యం దెయ్యం అని చంపేశావురా.... ఆడెవడో ఫ్రంట్ వీల్ క్రింద పడి చచ్చాడు.... పద, బండి బయటికి లాగిద్దాం...” అన్నాడు. కానీ అప్పలస్వామిది పిరికిగుండె! ఏడుపు లంకించుకున్నాడు. బండి ఇంజను దెబ్బ తినేసింది. అది కదలేదీదింక. చచ్చినదేమిటో చూడ్డానికి ఇద్దరికీ డ్రై గ్యం లేదు. బండినిండా సరుకుంది. పగలైతే పారిపోయే వారు. “జనంచంపేస్తారని భయపడి పారిపోనాం” అని చెప్పటానికి

ఏలుంటుంది కనుక పారిపోవచ్చును. లారీ కదిలితే పారిపోయే వాళ్ళే కానీ అదికూడా జడపదార్థమైపోయింది. ఇంకేం చేయాలి!

“దేయ్యం బండి లాగింది గురూ! నామీదొట్టు!” అంటూనే అప్పలస్వామికూడా గురువుల్ని అనుసరించాడు— అలాంటివోట సాక్షులుండటం ఎంత ప్రమాదమో తెల్సు కనుక గురువులు సొంత కాళ్ళమీద ఆధారపడ్డాడు. దారిలో ఒక ఆయిల్ టాంకర్ తగిలింది. కానీ దాన్ని ఆపడానికి ప్రయత్నం చేయలేదు వాళ్ళు.

*

*

*

కేసు దొరికిందన్న ఆనందంకన్నా - సబ్ ఇన్ స్పెక్టర్ కి నిద్దర లేపారన్న దుఃఖం ఎక్కువగా వుంది.

“ఈళిద్దర్నీ ముందా బొక్కలో తోసేయండి” అంటూ లాకప్ సెల్ కేసి చేయి చూపించి హెడ్ మీద గర్జించాడు.

కానీ రైటరు...వీళ్ళ స్టేటుమెంట్లు రాసుకున్నాడు. హెడ్ జీపు సిద్దంచేశాడు. రక్తం మడుగులుకట్టి పడిన దేయ్యం ముక్కల్ని చేర్చి చూస్తే, నల్లని ఆరడుగుల ఆకారం తయారైంది. అది తోడుకున్న తెల్లని బురఖా క్రింద కాకి నిక్కడు, కాలరు బనీచు వున్నాయి. కానీ దేనికదే ముక్కలై పోయాయి శరీరభాగాలు. చివరికి మొత్తంమీద తెల్లారేసరికి అది మనిషికళేబరం అన్న మాటమీద అప్పలస్వామికూడా నమ్మక మేర్పడిపోయింది.

ఖండాల్ని కలిపిన శవం మాత్రం పోలీసు స్టేషనుకు తెచ్చారు. లారీని తరవాత లాగొచ్చునన్నాడు యస్. ఐ.

ఎట్టకేలకు పోలీసు సోములు మొదట పోల్చేశాడు. “ఈడు ముక్కుపోగు నరసింగులు” అన్నాడు గర్వంగా. తన డిస్కవరీని మెచ్చుకోమన్నట్లు అందరివేపు చూసి.

గురువులిక్కూడా అర్థమయిపోయింది. ఎన్నోసార్లు ఈ ముక్కుపోగ్గాడితో సారాపందేం ఏసుకున్నాడు. “ఆడిది కడుపు కాదు-పెట్రోలు డ్రమ్ము” అనికూడా అనుకునేవాడు.

— తెల్లారేసరికి శవపంచాయతీ పూర్తయింది. ఆ ఊరు ఊరంతా గోలై పోయింది.

“ముక్కుపోగులాడు మంచోడు పాపం....ఆడి చావు అట్లా అర్థరాత్రి అడవిలోకి ఈడ్చుకుపోనాది” అన్నారు.

“ఆడిలా తాగే మొనగాడు యిక నేడు! ఇక పుట్టడు!” అనుకున్నారు తాగుబోతులు.

అసలు వాణ్ణి సారాయే దెయ్యమై పట్టి పీడించి ఈ విధంగా చంపేసింది...అంతా కర్మ....అన్నాడు కరణం పంతులుగారు.

ముక్కుపోగులవాడి నడుం దగ్గరనుంచి వైముక్క వేరై పోయింది. తలలో నరాలు చిట్టి వెంటనే ప్రాణం పోయి వుంటుంది. వాడు సన్యాసులు వేసుకునే పెద్దసైజు అంగరఖా తెల్లనిది వేసుకుని వున్నాడు—అదే ఎందుకు వేసుకున్నాడు? అన్నది ఎవ్వరికీ అర్థం కాలేదు.

కానీ లాగిస్ సెల్ లో కూర్చొని వున్న గురువులికి కొంతవరకు అర్థమైంది.

పోయినా ఇట్నించి బెజవాడ ట్రీప్ లోనే ముక్కుపోగులాడా, గురువులూ సింహాద్రిగాడి సారా అంగట్లో ఇద్దరూ కలిసి పీకలమొయ్య తాగారు. పొంగరాల కనకమ్మకి సంబంధించి వాళ్ళకి పాత తగూ వుంది.

“మరో బాటిల్ యిప్పించుకో” అన్నాడు ముక్కుపోగులాడు.

“నీ యబ్బ దిగిరావాల... ఇప్పటికి తాగేసింది కక్కు” అన్నాడు గురువులు.

కలియబడ్డారద్దరూ.

“ఎనక చక్రం కిందేసి మట్టేయగల్గునాయాళ! నాకాడ నీ యసమంట్లోని చంపటానికి లై సన్నుందిరా” అన్నాడు గురువులు డ్రయివర్ లై సన్నును తల్చుకుని.

“పోరా పోరా సోతియా! దెయ్యమై పట్టుకొని నిన్నూ నీ లారీని డ్రైవ్ లోకి ఈడుస్తారా. పందెం కాస్తావా? నాససలే మా కానోణ్ణి” ముక్కుపోగులాడు బెదిరించాడు.

“వందెమా? కాస్తారా నాయాళా!” అన్నాడు గురువులు.

జనం ఇద్దర్నీ విడదీశారు.

అసలు కడుపులో అక్కసు పొంగరాలకనకమ్మ, ఈమధ్య ముక్కుపోగులాడ్ని ఈసడిస్తావుంది. గురువులంటే చాలు అది కులుకులో లక బోస్తావుంది. కానీ ఇద్దరూ “సారాసీసా” మీదే తగూలారుకుంటారు బయటపడదు. అది ఎప్పటికీ వెళ్ళాం కాదుగా!

* * *

హెడ్, దర్జీ కరీం సాయిబుమీద విరుచుకుపడ్డాడు. “ఎదవ నవాబు దరిజా! ఆడు బురఖా కుట్టియ్యమంటే మలె పువ్వులాంటి గుడ్డముక్కలెట్టి కుట్టేసి యిచ్చేడమేనా? పోలీ సోళ్ళకి చెప్పాద్దా?” అంటూ—కరీంసాయిబు “మా ఖకర్నా భయీ! ఆడిలా సై తాన్ వేషంకడ్తాడని మన్ని తెల్లుకదా!” అన్నాడు.

* * *

అట్లా ముక్కుపోగులాడు గురువులుమీద కక్షకట్టాడు. ధైర్యంకోసం తాగేసి దెయ్యమైపోయాడు—ఫ్యాన్సికొట్టాడ్ని మస్కాకొట్టి టార్చిలెటోటి దొబ్బుకుపోయాడు. తెల్లని బుర్ఖా పసుకుని—టార్చి ఎలిగించి, ఆర్పి, చింత చెట్లమీంచి దూకి, దెయ్యం నాట్యం చేసి, గురువులి లారీ డొంకల్లోకి లాగేయాలనుకున్నాడు.

ఆడంత పని చేయడానికి ఎన్ని రాతులు కాసేడో, గురువులుగాడి లారీనెలా పోల్చాడో, అసలన్ని లారీలనీ

అలాగే బెదిరిస్తున్నావో మరి పూర్తి దర్యాప్తులోగాని తెలు—కానిప్పటికీ మాత్రం—ఇంతేనన్నాడు జనాంతికంగా యన్. ఐ. రంగారావు. రింగు రింగుమంటూన్న ఫోన్ అందుకుని “ఎస్. సార్” అంటూ టక్కున లేచి నిలబడ్డాడు. సర్కిల్ గారి ఫోన్ అన్నమాట అది! దాంతో అతని లెక్కాకి ఫుల్ స్టాప్. అతని ఇన్వెస్టిగేషన్ కి డబుల్ ఫుల్ స్టాపూ పడిపోయాయి.

గురువులు స్థిమితంగా ఎలా వుంటాడు? దానికి తోడు అప్పలస్వామి “అన్నా! ఆడు మన లారీ డొంకలు పట్టించినాడు. ఆన్నీ నువ్వు లారీ క్రింద మట్టేసినావ్! ఇక ఆడు నిజం దెయ్యం వట్టుకుంటాడేమో ఎలాగన్నా?” అంటూ ప్రేలుడు ప్రారంభించాడు.

గురువులికీ ఒళ్ళుమంట, దుఃఖం రెండూ పెనవేయగా “ఓర్నీ...నో రూమ్ యేహే! నిన్ను కూడా దెయ్యం చేసేగల్గు” అన్నాడు కోడిపీక పట్టుకున్నట్లు అప్పలస్వామి మెడని పట్టుకుని.

కానిస్టేబులు ఇద్దరినీ విడదీశాడు. ఒకటైతే ఏక్సిడెంట్, రెండైతే ఖాసీలయిపోతాయి. గురువులు వెనక్కి తగ్గి చుట్టట తీసి నములుకుంటూ మూలకి పోయి కూలబడ్డాడు.

“ఓరీ సారా దెయ్యాలు త్రాగా....అదేగదరా యింత పేనాలు తీసింది” అంటూ అవతల్నించి జాలిపడుతూ వచ్చింది గురువులికి హాల్టింగ్ నేస్తున్న పొంగరాల కనకమ్మ. పిబిపిబి లాడే అందం దానిది.

“ఎల్లేహె! అసలిదంతా నీనుంచీ వచ్చింది...నా ప్రాణానికి...మా మావుకారికి డబుల్ సెవెన్ డబుల్ జీరో త్రీకి ఫోన్ కొట్టించు. ఏక్సిడెంట్ అయిపోయిందని ఎల్లు తొందరగా...” అంటూ. అంతలో కుప్పలా కూలబడ్డాడు గురువులు. కనకమ్మ యిస్. ఐ. దగ్గరికి పరిగెత్తింది.

చెట్టంత మనిషి గురువులు కన్నీరు కారుస్తూనే అప్పలస్వామి వాణ్ణి ఓదార్చడానికెళ్ళాడు.

*

*

*

అవతల “యస్సయిబాబూ! గురువులికి శిచ్చ పడద్యం టావా? ఎన్నాళ్ళు పడుదేటి?” అంటూవున్న కనకమ్మని రంగారావు అదిలించాడు. మేలమాడి “ఏం? ఆడు ఛస్తే నువ్వు ముండ మొయ్యాల? ఆడికి శిచ్చపడితే నీకేంటి నష్టం? ఓసెల్లే! నఖ్ రాలు దీసి అవతలపెట్ట” అని.

“అలాగనీకు బాబూ!” అంది కనకమ్మ రంగారావుని అదోలా చూసి. అంతలో నవ్వి - విచారం పులుముకున్న మొహంతో “ఆడికి శిచ్చ పడనీబాక బాబూ! చచ్చి నీ కడుపున పుడతా” నంటూ - అంతలో స్కూల్ టక టకా బూట్లు చన్నాడు చేసుకుంటూ రావడం చూసి అవతలికి పరుగు తీసింది....

* * *